




Чаша

ISSN 0134-384

САТИРА ҺӘМ ЮМОР ЖУРНАЛЫ * ИЮНЬ * 2016 * КАЗАН

11



Алексей МАМАЕВ

АННАН-МОННАН ИНФОРМ

СОҢҖЫ ХӘБЭРЛЭР

● Сәламәтлек саклау министрлыгы, рәсәйләрнең дару сатып алу мөмкинлегенә кимүенә таянып, милләт сәламәтлегенә артты, дип белдерде.

● Рәсәйдә ниһаять аңлаешлы социаль-икътисади программа барлыкка килде – “Акча юк, ләкин сез бирешмәгез!”

● Европа өстендә Циклон һәм Антициклонның каты бәрелешен куе-рыгга маташа.

● Америка хокук яклаучылары актәнлеләрне евроамериканлар дип атарга тәкъдим итәләр.

● Кадыйров исем бирелми калган Питер күперенен ян киртәсен жимергәч, ул гафу үтенергә булган.

● Ерак Көнчыгышта мэрларны тоту сезоны дәвам итә.

● Экспертларның чутлавы буенча, Рәсәй икътисады инде жиде мәртәбә төпкә төште.

● Дагстан тагын «по здачи ИГЕ на рускаму на сто балав рекорд паставил».

● Безнең команда жиңел атлетика буенча алтын мельдонист булды.

● Аноним пластик хирургия яратучылар жәмгыятә үзенең сафларына беренче әгъзалар кабул итте.

● Табиблар тәкъдим итә: сәламәт тормыш рәвешен гади барлардан башлап, спорт-барларда дәвам итү кирәк!


● Кибеткә яңа товар кайткан. Консервантлы су. Консервант сыйфатында 40% лы спирт кулланыла.

● Ил буйлап чираттагы турга илебезнең примадоннасы Боря Моисеев чыгып китте.

● Тарихчылар, 8 Мартны уйлап чыгарган Клара Цеткин белән Роза Люксембургны чынлап та чәчәк сатучы булганлыкларын ачыклаганнар.

● Кызыл диплом иясе, «фри» бәрәңгене бургер белән бутаганы өчен Макдоналдстан куып чыгарылган.

● Полиция ялган Твич чыгаручы фабрика эшчәнлеген туктаткан.



Игорь КИЙКО

ШОМБАЙ

болай диде...




Хөрмәтле Чаян! Конституция буенча жир асты казылмалары барлык халыкның байлыгы. Жир астында ятканда, әлбәттә. Аларны чыгару белән, шунда ук компанияләр һәм аларның топ-менеджерлары милкенә әйләнәләр...

Л. ГАЙНУЛЛИН

ТУБӘН КАМА

– Закон буенча безнең дә һәрберебез үзенең алты сутыенда файдалы казылмалар чыгара ала, – диде Шомбай ага. – Бәрәңге, кишер, чөгәндәр...



Валентин ДРУЖИНИН

СОҢҒЫ НАМУС

Язучылар кызды...
Барчасы тели
“Халык язучысы” булырга!
Ә халык белми хәтта шигырен,
Хикәясен телгә алырга.

Ижаты сүнгәннәр,
Онытылганнар
Кызды. Берсен-берсе таптыйлар.
Ай, азындылар! Житми аларга...
Тукайны да узып атлыйлар...

Исән булса Тукай,
Ни әйтер икән?..
— Миңа бирегез әле? — димәс!
Сорап шакымас түрә ишеген,
Хурлыкка Даһиебыз төшмәс!

Язучылар азды...
Тибеп намусны,
Бүлэләр хәзер соңгы “казны”.
“Халык язучысы” акчасына
Аларның нәфесләре кызды.

Николай ВОРОНЦОВ



Рекама

- Балагыз белән кирәк хәтле утыра алам. Утырулар буенча бай тәжрибәм бар.

- Эш һәм ябыгу – берьюлы. Порт складлары.

- Тәжрибәле проводник арзан бәягә төнлә сезне өегезгә кадәр илтеп куя. Үзе белән һәрвакыт фонарь һәм электрошокер йөртә.

- Клиентларыгыз күбәйсен дисәгез, ешрак судка мөрәжғәгать итегез.

- Нәфис медицина клиникасы ирләрнең кулларын хатыннары күрсәткән урынга тегеп куя.

- Бурычларны кайтару һәм кайтармау буенча күнегүләр уздырабыз.

- Тәжрибәле бухгалтер сезнең бухгалтериягезне бернинди салым инспекциясе дә очына чыга алмаслык итеп бутый ала.

- Уртак хужалык алып бару өчен үз хужалыгы булган кеше кирәк. Алты сутый тәкъдим итмәскә.


- Курсовой, диплом эшләре, кандидат һәм докто диссертацияләре, министрлык отчетлары, регионнар өчен үсеш программалары язам...



Валерий ТАРАСЕНКО

ТИШЕК КОПЧӘК

Виталий ПОДВИЦКИЙ



Виталий ДУБИНИН



АРАКЫ түрә булмасын

Иртәме-соңмы һәр машина хужасы алдында сорау туа: «салган» килеш рульгә утырыргамы, юкмы? Ярый да ул башы буталган хәлдә бөтен дөньяга кулын болгап, «тимер атына» атланып китмәсә. Әгәр киресенчә килеп чыкса?

Күптән түгел Интернетта Чаллы шәһәрәндә юл инспекторларының бер автомобильне туктатулары турындагы видеоязма игътибар җәлеп итте. Менә аның ишегеннән, капчык кебек, йөртүчесе бүселеп төшә, һәм инспекторга томанлы карашын төбәп, авазлардан сүзләр төзәргә маташа. Үзенең исем-фамилиясе турындагы сорауга ул җавап бирә алмый. Шулай ук яшәгән урыны, хәтта күпме эчкәнлеге турында да бер сүз дә әйтә алмый. Аның каравы, тирә-юньгә хәмер исе аңкытып, Россия президентының исемен чатнатып әйтеп бирә.


Бу вакыйганы, ни дисәң дә, уңышлы тәмамланган дип әйтергә була. Чөнки бу сәрхуш йөртүче беркемгә дә зыян китерергә өлгерми. Ә охшаш очракларның фажиғига белән тәмамланганы күпме! Узган ел эчендә генә Татарстан юлларында 113 кеше һәлак булды, һәм 527 кеше имгәнде. Ил буенча саннар тагын да куркынычрак – бер ел эчендә исерек йөртүчеләр аркасында бер уртача район үзәге юкка чыга.

Шулай да, законнарга төкереп, оста йөртүчегә хәмер комачауламый дип санаучылар белән нишләргә соң? Күрше Удмуртиядә, мәсәлән, депутат Энвил Касыймов исерек «автожайдак»ларны, шулай ук аларны шундый хәлгә җиткерүдә катнашкан кешеләрне судка тартырга тәкдир иткән. Ләкин күпсанлы юридик киртәләр барлыкка килү сәбәпле, бу төпле фикер тикшерү стадиясендә тоткарланып калган.

Татарстанда исә башка «айнытучы» ысуллар. Берничә ел элек республиканың ЮХИДИ сайтында «Куркыныч йөртүче» дигән исемлек булдырылды. Ил үзенең исерек каһарманның белергә тиеш бит! Бу «хурлык тактасы» даими рәвештә тулыландырып барса да, аварияләр саны нишләптер кимеми. Хәтта узган ел кабул ителгән җаваплылыкны көчәйтү турындагы закон исерек килеш машина йөрткәргә яратучыларны куркытмады. 200 мең сум штраф йә ике ел төрмә җитәрлек җәза түгел, күрәсәң – закон гамәлгә кергәч, бу статья буенча егерме мең кеше җавапка тартылды инде.

Күптән түгел Казандагы юл хәрәкәте постларының берсе янына «салмыш» йөртүче килеп туктаган һәм... җәяүлеләрдән аны коткаруны сорап мөрәҗҗәгать иткән. Машинасы эчендә тыныч кына хәмер йотып утырган чакта ул бер төркем кешенең аны күзәтеп торуына игътибар иткән. Җәяүлеләрнең машина йөртүчеләрне аек килеш тә бик өнәп бетермәгәннен аңлаган бичара якындагы пост ягына элдертүне хәерлерәк күргән. Инспекторлар аны эзәрлекләүче кеше күрмәгәннәр күрүен, тик куркак йөртүченең үтенечен игътибарсыз калдырмаганын: автомобилен штрафстоянкага, ә үзен вакытлыча тоткарлау камерасына урнаштырганнар. Мондый ахмак хәлгә калмас өчен кайберәүләргә «Акылыңа аракы түрә булмасын» дигән әйтемне истә тоту артык булмас иде.

Людмила САФИУЛЛИНА



Рәсәйдә хәрәмнән килгән хезмәт хақы
жылган күл тапканнар. Берәүнең дә аны
күргәне юк, әмма юк-барга ышанучылар
ышана моңа.

Рәсәй түрәләрен санкция белән кур-
кыту — кошларга каршы көрәшеп, урман
яндыру кебек гамәл. Бөтен тереклек янып
бетәчәк, ә кошлар башка жылы урынга
очып китәчәк.

— Жылы сыра, тирләүчән хатын-кыз-
ларны һәм черкиләргә яратасызмы?
— Юк, сез нәрсә?!
— Алай булгач, язып куябыз — ял итү
вакытыгызны кыш көне алырсыз.

ЗАГСтә ук кисәтеп кую зарар итмәс
иде: монда әйтелгәннәрнең барысы да
сезгә карата каршы килүе бик мөмкин...

— Кая гына төкермә — бөтен җирдә
дошман!
— Бәлки сирәгрәк төкерергә кирәктер?

Кызык арифметика. Лукойл вице-
президентының улы 6 сәгать буюе маши-
насында Мәскәү буенча куып йөргән. Ви-
деоязмалардан күренгәнчә, 340 юл йөрү
кагыйдәсен бозу очрагы теркәлгән. Бу
580 мең сум чамасы штрафка тәңгәл. Ба-
рысын кушып исәпләгәндә, 364 тәүлеккә
ябып кую, 15 мәртәбә машина йөртү хо-
кукыннан мәхрүм ителүе 18 елга жыела.
Жинаят кодексының 3 нче статьясы буен-
ча, җәмгысы — 8 ел. Нәтижәдә, 15 тәүлеккә
шартлы рәвештә утырту килеп чыккан.

Философия профессоры имтихан ва-
кытында студентларга “Ни өчен?” дигән
бер генә сорау биргән:

“Ә ни өчен юк?” дип җавап биргән сту-
дент иң югары балл алган.

— Ничек уйлыйсың, әгәр дә Чубайс-
ны Гадәттән тыш хәлләр (МЧС) министры
итеп билгеләсәләр?

— Иң элек ул МЧСта Гадәттән тыш
хәлләр, бәла-казалар һәм катастрофа-
лар департаменты оештырыр, аннан соң
шул министерствоны приватизацияләргә
тәкъдим итәр.



ЫШАНЫЧСЫЗ КӘНӘФИ

Казанның Мәскәу районының ЮХИ-ДИ башлыгы Андрей Батьковның утырган кәнәфие селкенә башлаган – ул ришвәт алуда тотылган. Аңа берәү ремонттан чыккан КамАЗының техник куркынычсызлык таләпләренә туры килү турында таныклык сорап мөрәжғәтә иткән. Йөк машинасы андый хәлдә булмаган, тик башлык үтенечне кире какмаган. Эшләнгән эш өчен рәхмәт йөзеннән үтенүче аңа 6 мең сумлык кәнәфи китергән. Ләкин районның баш гаишнигына кәнәфиендә озак утырырга туры килмәгән – аны 250 мең сум штрафка тартканнар һәм бер елга житәкче урынында утыру хокукыннан мәхрүм иткәннәр.

ДЕПУТАТ СЕРТИФИКАТЫ

Дәүләт Думасы депутатларының чиратагы тәкъдире, турысын әйтик, аптырашта калдырды. Бу юлы халык мәнфәгатьләрен яклаучылар «Өйләнешүчеләр сертификаты» дигән нәрсә уйлап чыгарганнар. Һәр гаилә төзүгә җыенуыны сыйфатлы нәсел дәвам итү мөмкинлеген тикшерү тәкъдим ителә. Шунда ук закон проекты авторлары өстенә уңайсыз сораулар ява башлаган: никахлашучыларның үрчү сәләте ничек тикшереләчәк, югары күрсәткечләр берничә хатын алу хокукы бирәмә, бала булдыру мөмкинлегеннән мәхрүм яшъләргә нишләргә? Фикер алышу барышында мондый «закон»нарның узган гасырның 30-40 нчы елларында Европа илләренә берсендә булганлыгы ачылган. Депутатлар сораулар өстендә баш ваткан арада, каршы тәкъдим туган: Һәр депутатны акыллы тәкъдимнәр ясау сәләтенә тикшереп, «Депутат сертификаты» кертергә.

ЗАКОНЛЫ КАРАКЛАР

Италиянең Югары кассация суды кишетләрдә ризык урларга рөхсәт иткән. Супермаркеттан бер кап сосиска һәм бер телем сыр эләктергән украиналының эшен караганда, суд ач кешене җәзага тарту кешелексезлек дигән нәтиҗәгә килгән. Ярлы гражданның саны көн саен 600 кешегә артып бару гаделлек сагында торучыларны мондый адымнан туктатмаган. Суд карарын бөтен итальяннар хуллап чыккан. Кишет хужаларыннан башка, билгеле.



UEFA
EURO2016
FRANCE

Европаның һәр футбол чемпионаты алдыннан жанатарлар ике төркемгә бүленә: безнең җыелма команданың җиңүенә ышынучылар һәм футболда берни дә аңламаучылар.

Россия командасы футбол чемпионатында җиңгәндә нишләргә кирәк? «ФИФА-2016» компьютер уенын өзеп куярга һәм йокларга ятарга!

Россиядә һәрвакыт ике бәла иде... хәзер аңа футбол өстәлдә.

Матч алдыннан уенчыларның берсе судьяны кисәтә:
— Сызгырма, алайса акча булмас!

Кыз күптән түгел танышкан егетенә:
— Сөз футболчыдыр, әйеме?
— Ә сез каян белдегез?
— Искиткеч кочаклашасыз һәм үбешәсез!

Футболчы тренировкадан соң тренер янына килә:
— Мин команданы ничек көчәйтергә икән беләм!
— Нәрсә, син бездән китәсеңмени?

Тупны капкага керту генә аз, моны әле капкачыга тидермичә эшләргә дә кирәк.




Валентин Дружинин



ТУП ХИКМӘТЛӘРЕ

Футбол тарихы һәрвакыт төрле мәзәк хәлләр һәм кызык вакыйгаларга бай булган. Матчларда кайчагында аңлатып булмый торган, гажәеп нәрсәләр булып торган. Футболны юкка гына спортның беренче төре дип атамыйлар бит. Шуңа күрә бу уенда булган мәзәк хәлләр дә башкалар арасында беренче урында тора.



Риддинг шәһәре өчен уйнаучы капкачы Джим Тейлор футбол сезонының 27 нче матч барышында капкасына 456 туп керттергән. Бер матчка 17 туп дигән сүз бу. Ә Стокгольмның яшьләр командасы һөжүмчесе уеннарның берсендә тупка кагыла да алмаган. Шуңа да карамастан, команда 18:0 исәбе белән җиңгән.

Аргентинаның «Барика» командасы сакчысы үз капкасына жиде туп бәреп керткән. Тренер, аның сәләтләрен тулырак файдаланыр өчен, һөжүмче итеп күчөргән. Тик футболчы беренче матчта ук үз командасының капкасына яңа туп бәреп керткән.

Ватиканның футбол беренчелегендә «Музейлар жыелма командасы», «Телепочта», «Гвардеецлар», «Банк», «Библиотека» командалары уйный.

Италиянең «Фиорентина» командасы банккаларга тутырылган стадионнарының навасын сатарга булган. Жыелма навада өч «хуш ис» булган: «Трибуналар сулышы», «Җиңү исе» һәм «Чишенү бүлмәсе атмосферасы».

Футбол тарихында иң «tiz гол» Австралиядә кертелгән. 1995 елда уен башланып 3,67 секунд вакыт үткәч, «Аделаида Сити» уенчысы Дэмьен Мори каршы команданың капкасына беренче тупны керткән.

Хамис ГАРИПОВ

КЫЗ УРЛАУ

Кыз урларга барган идек “Ока” белән,
Кире уйладык әле ул кызны күргәч...
Кыз, дигәнең бик тә юан булып чыкты,
Кирәк монда “ГАЗель” яки берәр тягач!

НИГӘ ЭССЕ?

Казанымда хәзер нигә эссе?..
Житсен генә безнең түземлек!
Жылы яктан күпләп халык килә,
Шулар белән бергә эсселек!

Илдус ДИНДАРОВ

Үрдәк мескен тавык күкәйләрен
Басып чыгара да ояда,
Үземнеке диеп чебешләренә
Юындырмак була буада.

Түрәләр дә гел “диңгез”гә әйди,
“Реформа” дигән им биреп,
Өйрәтмәгәч йөзү әмәленә,
Йөри ярда халык тилмереп.



Игорь КИЙКО

Александр СЕРГЕЕВ



ЮККА ӘЙТМӘСЛӘР...

Тормыштан зарланма — аның булма-
вы да мөмкин иде бит.

Хатын-кызлар һәм филләр
рәнжетүне беркайчан да онытмыйлар.

Тормыш сез уйлаганча гади түгел.
Ул күпкә гадирәк.

Гомер үзебездән башка уза: без
һәрвакыт үткәннәр белән өмет арасын-
да.

Тормыш ашыгып язган хат шикелле:
кыска һәм хаталар белән тулы.

Ирләр киләләр һәм китәләр. Ә кай-
берләре кала да әле.

Олыгайган саен, тән һава үзгәреш-
ләренә сизгеррәк була бара, ә һава то-
рышы һаман ешрак һәм ешрак үзгәрә
башлый.

Тормышта һәрнәрсә дә өмет булып
башлана, һәм гадәт булып тәмамлана.

Гомер буге абынып яшәүгә караганда,
бер тапкыр егылу хәерлерәк.

Тормыш сабаклары араларындагы
тәнәфесләр белән гүзәл.

Әгәр дә син тугансың икән, тормыш-
тан зарланырга соң инде.

Дусларың һәм дошманнарың бар
икән, бик яхшы: дуслар ярдәм итәр, дош-
маннар өйрәтер.

(Зыялылар мәңжлесендә язып алынды)

УРАМДА
ТАНЫША ТОРГАН
ГАДӘТЕМ ЮК!



Тагын буш
шешәләрме?



Деточкин-2

— Деточкин, — дип кычкырып укыды бүлек капитаны Петров, тоткарланган кешенең документына карап. Аннан соң, нәрсәнәдер исенә төшергәндәй, сорап куйды:

— Син теге Деточкинның туганы түгелдер бит?

— Улы.

— Димәк, әтиең гадәтен куасың?

Тоткарланучы нәрсә әйтергә белми, иңнәрен кысты.

— Аңлашылды... һаман шул эздән барасың, ызначит?

— Шул эздән...

— Ә акчаларны кемгә? Балаларгамы? — дип, мәкерле елмаюы йөзенә чыкты.

Тоткарланучы башын какты.

— Ике атнага өч машина куу очрагы, — диде капитан, компьютерында казынып.

— Өч, — диде, төзәтеп, Деточкин. — Ләкин мин куганнарымны кире кайтардым...

— Кайтардыгыз? Ә цемент ташый торган машинаның цементын кая куйдыгыз?

— Эшләгән эшкә акча аз бүлеп бирәләр, ә капкалар бик нык кыгайган, менә шуңа мин...

— Монда капканың ни катнашы бар? — дип тавышын күтәрә башлады полицейский. — Ә катокның нәрсәгә кирәге чыкты?

— Әйтәм ич, акчаны бик аз бүлеп бирәләр, спорт мәйданына асфальт жәяргә кирәк иде... Ә башта бульдозер белән...

— Бульдозер турында мин синнән сорамайым да әле, — дип, ул кулын селтәп куйды.

Шул вакыт кабинетка кулга алынган кеше турында белешмәләр жыярга жибәрелгән лейтенант Петров килеп керде.

— Менә! Деточкин — балалар йортының директоры.

— Сез — директормыны?

Капитан урыныннан ук сикереп торды.

— Директор, — диде Деточкин. — Ләкин акчаны бөтенләй бирмиләр, ә балаларга спорт мәйданчыклары һәм башка бик күп нәрсәләр кирәк...

Деточкин тынды. Капитан уйларына чумды.

— Менә нәрсә! — диде ул берәз торганнан соң. — Бөтен урлаганны кире кайтарып бирүгез сәбәпле, без сезне, гражданин Деточкин, тоткарлый алмыйбыз.

— Менә нәрсә... лейтенант, Юл хәрәкәте хезмәтәндәгеләргә әйт, коттеджлар бистәсенә барсыннар, анда "крутой"лар еш кына тизлекне арттырып йөри... Тырышсыннар. Әйтсеннәр, подшефный балалар бакчасына, дисеннәр. Аңладыңмы?

— Так точно! — диде дә лейтенант, ядрә тизлегендә ишектән чыгып китте.



Искәндәр БОРҠАНОВ

ВОКЗАЛ ЯНЫНДА

Вокзал янында Шәпиев янына кырынмаган бер бәндә килеп туктады һәм, хәмер исе аңкытып, Түбән Корыганга хәтле билет алырга дип илле сум сорады. Имештер, аны өч тапкыр талаганнар, һәм ул инде ике атна буге өөнә кайтып китә алмыйча тилмерә...


Берничә минуттан йончыган кыяфәтле хатын аннан дару алу өчен илле сум сорап алды. Аның менә-менә баласы туарга тиеш икән, ә андый чакта дарусыз берничек тә булмый...

Шәпиевкә күзләре шешенгән зәңгәр борынлы ир якынлашкан, ул ничектер жылылып, киеренке хәлгә килде...

— Сөзнең акыллы, укымышлы кеше икәнегез әллә каян күренеп тора, — диде ул, — бу вокзал ансамбленең архитекторының кем икән айтмәссезме?

Шәпиевнең эченә жылы йөгерде, карале син аны, бомжлар да акча кайгысы белән генә йөрми икән бит, сәнгать белән кызыксынучылары да бар икән... Күңеле күтәрелеп, ул иргә йөзлек тотырды. Сәнгать һәйкәлләрен саклау фондынамы, әллә жанын дәвалау өченме...

Шәпиев кесәләрен актарып карады. Акча сыралык кына калган иде. Түгәй янына тагын китеп булмады... Ул сыраханә янына килде һәм анда үзеннән акча сораганны күрәп алды. Алар беркатлылыкның психологик тамырлары турында жанлы әңгәмә алып баралар иде...



Александр АЛЕШИН

ДИМӘК, СЕЗ
КАРШЫ ТҮГЕЛ?

Алексей МАМАЕВ

Ләззәт КӘРИМУЛЛИН
**ФИКЕР
БОРМАЛАРЫ**

- Акчаны юк-барга да житәрлек итеп эшләргә кирәк.
- Дөрөслек кайда? Буш сораулар биреп башымны катырмагыз.
- Илебез бик бай. Тик хәзерге вакытта вакытлыча ярлы хәлдә.
- Нигә ахмак җаваплар акыллы сорауларга караганда күбрәк?
- Артык акча хәтта акча ясаучыларда да булмый.
- Фикерләр килә һәм китә тора, ә мәгънәсезлек кала.
- Медицина кыйммәт булганда, вакыт – дәва.
- Кеше булдыра алганча яши. Ә булдыра алмаса – җәфа чигә.
- Ахмаклык җиңелрәк һәм тизрәк үзләштерелә.
- Бары акыллы кеше генә кайчагында үзен жүләр итеп тоя ала.



Олег ПРЯНИЧНИКОВ

Жәйге иртәдә шәһәр урамы буенча иске тимер-томыр төягән йөк машинасы бара иде. Кинәт ул сикәлтәгә барып менде, һәм тимер өеменнән чуен канализация люгы тәгәрәп чыгып, дөбердәп асфальт өстенә төшөп ятты.

Машина йөртүче югалтуны сизмәдә, һәм люк кое каплаган шикелле ятып калды.

Бер сәгәттән соң бу урынга шәһәрнең канализация идарәсенең коелар бүлегә нәчәлниге килеп чыкты. Ул кинәт пәйда булган люкка игътибар белән карап, берәз башын кашып торды. Эшкә барып җиткәч әмәр бирде: фәлән-фәлән җирдәге канализация коесында профилактика эшләре үткәргәргә.

Профилактика үткәргәргә ике слесарь җибәрелде.

Эшне башлар алдыннан алар, әлбәттә, “тамак чылатып” алдылар.

Урынны тиешенчә рәшәткә белән әйләндереп алып, люкны күтәрделәр... Анда асфальт иде. Алар артыграк “җибәргәннәрен” аңлап алдылар. Люкны әйбәтләп кенә урынына куйдылар да, конторага әйләнеп кайтып, башкарылган эш турында сөйләп бирделәр: торбалар чистартылды, краннар майланды, кое капланып куелды.

Икенче көнне төпченәргә яратучы нәчәлник коены үзе тикшереп карарга булды. Кирәкле инструмент алып шунда китте. Люкны күтәрәп карады... ә анда асфальт иде...

Чын мәгънәсендә гадел кеше буларак, шул ук көнне ул яңа приказ чыгарды: “Йөкләнгән эшне сыйфатлы башкарганнары өчен слесарьлар М. һәм Б.ны акчалата премия белән бүләкләргә”.

«Карале син аларны, — дип уйлады нәчәлник, — люкны асфальтка ничек беркеткәннәр, аны бит бернинди бомж да металл кабул итү пунктына илтәп тапшыра алмаячак! Аны хәзер бары бульдозер ғына куптара алачак!»



ЮЛ ГАЗАБЫ

Хөрмәтле редакция! Бүгенгесе көндә дөньяның теләсә кайсы почмагына күз ачып йомганчы барып житәргә була, акчаң гына булсын. Ә менә үз бакчаңа барып житү жиңелләрдән түгел...

Бакчам Казаннан 20 чакрым ераклыкта, Көлсәет бистәсендә урнашкан. Бистәне мегаполиска кушсалар да, бердәнбер 88 нче санлы автобус маршруты гына йөри анда. Ярый ла, кышын, көзен маршрут халыкны ташып өлгәрә. Ә менә бакча сезоны ачылуга бакчачылар кул арбасы һәм үсентеләренә урын табалмый интегә. Халык түзем, ә менә үсентеләр этеш-төртешле көрәшкә авыр кичерә. Инде хәзер үк интегеп үстөргән уңышны көзен ничек итеп алып кайтырбыз икән, дип борчылабыз.

Г. РӘШИДОВА

КАЗАН

ӨМЕТСЕЗ ХЫЯЛЛАР

Кадрле Чаян! Америкада кайбер юлларны төзегәннәр, ә картада күрсәтергә онытканнар дип сөйлиләр. Ә безнең Емелькино җирлегендә киресенчә, биш авыл кәргән юлны картада күрсәткәннәр, ә төзөргә жыенмыйлар да.

Емелькино авылы “үзәгенә” өч юнәлештә барып житәргә була. Дөрөс, жәйге коры һава шартларында гына моны эшләргә мөмкин. Ә яңгырлы көндә пычракка баткан машинаң йә сазны ерып чыга, йә трактор артыннан йөгәргә туры килә.

Күп еллар бая гына язып карасак та, файдасы булмады. Безнең зар-интизарарыбызга бер генә җавап килде: акча юк! Шулай да үткән ел безнең проблеманы ишеттеләр. “Главтатдортранс”тан: юл булачак сезгә, дигән өмет хаты килде. Ләкин кайчан, ничек төзеләчәге турында ләм-мим бер сүз юк иде. Бары берничә аңлашылмаган фраза: “мөһим тәртиптә социаль-әһәмиятле объектлар дип тапканда һәм житәрлек күләмдә финанслау мөмкин булган очракта...”

Әлегә куркыныч урыннарда сак булу билгеләре кую белән генә чикләнделәр. Күрәсеп, “социаль-әһәмиятле объектларны житәрлек күләмдә финанслау” шуның белән тәмам...

Емелькино авылы халкы

АКСУБАЙ районы,
ТАТАРСТАН



Эрнест ДЫШАЕВ





...
Төнлә урман-
да албасты, убыр-
лар жыелганнар да,
бәхәсләшә башлаган-
нар: канны кем шәб-
рәк суыра? Ун-унбиш
минуттан таралышкан-
нар: аларны черкиләр
изалап бетергән.




Вячеслав БИБИШЕВ



Валерий ТАРАСЕНКО



Виктор ФЁДОРОВ



Валентин ДУБИНИН



Госман ГОМЭР

ӨЧ БОРЫНГА БЕР НЭЙКЭЛ

Икенче Бөтөндөнья сугышыннан соң татар матбугаты яңа сулыш алып яши башлады. Иң әүвәл татар һәм урыс телләрендә яшьләр өчен мөстәкыйль гәзитләр дөнья күрдө. Аннары “Чаян”, “Азат хатын”, “Татарстан коммунисты”, “Пионер” журналлары кабат чыгарыла башлады. Яшьләрнең зур активлыгы белән “үсү юлы” альманахы (соңрак “Идел” журналына әйләнде). Инде Бауман урамындагы мәшһүр Матбугат йорты күлмәгенә сыешу кыенлашты. Тагын бер матбугат комбинаты торгызу зарурлыгы туды. Югары житәкчелек тарафыннан төзелеш өчен безгә өч урын тәкъдим ителде. Беренчесе — Дзержинский урамындагы, Тукай телендә “Микитин циркы” дип йөртөлгән иске цирк урыны. Икенчесе — Кабан күле буендагы бушлык, бүгенге “Татэнерго” бинасы тирәләре күрсәтелде. Өченчесе — Кәжә бистәсенәң басу капкасы, дөрөсрәге, сары чәчәкле болын башы. Сазлыктагы кыйшайган, ярым жимерелгән йортларны күчөргәндә, менә дигән тигез урын үзе.

— Гумеров, чакыр Долговны, урын сайларга киттек, — ди Татарстан Журналистлар берлеге рәисе Ш. Хамматов идарә сәркатибенә. Долгов Михаил Филиппович — элеккеге Татарстан радиотапшырулар комитеты рәисе, күптән түгел генә гәзит-журналлар нәшрияты директоры булып эшли башлады. Житәкче урыннарда эшләгән, югары әхлаклы Зәй керәшене. Сүзен үлчәп кенә сөйли. Берәз куркаграк та. Инде түбәнгә таба тәгәрәү полосасына кергән. Шуңадырмы, Хамматов аны еш кына “редакция завхозы” дип атый. Үзенең гел биеклектә каласы килгәндер, бәлкем.

Урын мәсьәләсендә Кәжә бистәсенә тукталдык. Әйткәнемчә — иркенлек.

— Бу йортларны нишләтербез икән? — дип шикләнә калды Долгов.

— Тунаков бер ай эчендә күчәрәп бетерә аларны, — ди Шәмси Хәбибуллович, Казан шәһәр Башкарма комитетына ишарәләп, һәм сүзен кистереп әйтә:

— Без синең белән, иптәш Гумеров, бу төштә Долговка унөч катлы (Казанда беренче биек бина) һәйкәл куячакбыз!..

Ирония — ирония дә бит, өч ел эчендә заводтай цехлары белән унөч катлы нәшрият йорты сафка бастырылды.

Ә “һәйкәл” кемгә? Өчөбезгә тигез бүленергә тиеш ул! Арадан үземне сызып калдыра алмыйм бит инде. Заман түрәсе булып йөргән чаклары бар иде абзагызының...



— Нәрсәгә шатландыгыз, миссис Джонс?
— Менә, илебзенең чәчәк атуы турында мәкалә таптым!



— Карале, өр-яңа район, ә инде жир асты кичүе ясаганнар!

Виктор ИГНАТЬЕВ, «Чаян» № 9, 1962

Иосиф БОБРОВИЦКИЙ, «Чаян» № 15, 1977

ХЭРБИЛЭРНЭЦ ХЭРБИЧЭ...

- Иптэш старшина, сизнең приказыгыз үтэлде!
- Мин бернинди дә приказ бирмәдем бит.
- Ә мин берни дә эшләмәдем.

Прапорщик:

- Машинада бәрәңгегә барырга кем тели?

Ике солдат алга чыга.

- Рәхмәт, егетләр! Калганнарыгыз жәяү барачак!



Виталий ФЕОКТИСТОВ



Виктор ФЁДОРОВ



Валерий ТАРАСЕНКО



Василий АЛЕКСАНДРОВ



Валентин ДУБИНИН



ГОССОВЕТ ҺӘМ МӘХӘББӘТ

Яңа ғына өйләнешкән яшь кытайлар беренче никах төннәрен көтеп алып, аны Конституция күчереп язуга багышлаганнар. Мондый фидакарь эш белән яшъләр Кытай Компартиясе идеяләренә тугрылык белдергәннәр. Яшь парлар әйтүенчә, алар гомерләре бие "беренче никах төннәрендә туган онытылмас күңелле истәлекләренә саклачаклар. КХРның конституциясе 15 мең иероглифтан тора.

КУЗЛЕК

Калифорниянең хәзерге заман сәнгате күргәзмәсендә кемдер мәзәк ясар өчен идәндә күзлек калдырган. Берничә минуттан аның янында күргәзмәгә килүчеләр жыелышканнар. Күзлекне фотота төшергәннәр, арт-объектың оригинальеге турында фикер алышканнар, тирән мәгънә эзләгәннәр, поп-арттагы яңа күренеш белән хозурланганнар.

ГАЕПСЕЗГӘ ГАЕПЛЕ

Гарәп Әмирлекләрендә хатыны, иренең хыянәт итүендә шикләнеп, жен-текләп аның телефонын тикшергән. Аның сөяркәсенең фотосын һәм хатларын үзенең гаджетына күчергән. Фаш ителгәннән соң, ир полициягә мөрәжәгать иткән. Нәтижәдә, хатынга, Әмирлекләр гражданы булмау сәбәпле, штраф салганнар һәм хужасының рөхсәтеннән башка электрон информация күчергән өчен илдән депортацияләгәннәр.



ХӨРМӘТЛЕ УКУЧЫЛАРЫБЫЗ!

Хәбәр итәбез: икенче яртыеллыкка башлап «Чаян» ике тапкыр калыңрак булып чыга башлаячак. Ике санны бергә кушып, журналны айга бер тапкыр чыгарырга карар кылынды. Айлык «Чаян» элеккечә сезнең тугры шаян дуслыгың булып калыр дип өметләнәбез!

Яңартылган «Чаян»ны катлаулыкларсыз алыр өчен язылу тәртибидәге үзгәрешләргә игътибар итегез.

Татарстан укучылары аны «Почта России» каталогы, шулай ук онлайн <https://podpiska.pochta.ru> аша эшли алалар.

Бу очракта язылу индекслары татарча журналга – П2438, ә русчасына П2440 булчак.

ОАО «Агентство «Роспечать» каталогында язылу индекслары элеккечә калды: 73488 – татар телендә, 73489 – рус телендә. Алар буенча Россия һәм Татарстан укучылары языла ала.

«Чаян» өегезгә кояш булып балкып керсен!




Чит ил
басмаларыннан
шаян рәсемнәр

Фил КИНГ (АКШ)



Марк ПАРИЗИ (Франция)

Генри БЮТНЕР (Германия)



Павел КУЧИНСКИЙ (Польша)



— Бер ел элек 8% ка ипотека алдым. Ике миллионга фатир вәгъдә иттеләр һәм шул ук бәягә эчен яхшылап бизәрбез, диделәр.

— Шуннан нәрсә?

— Шуннан-шул, әле ул йортны төзи дә башламаганның белгәч, ачу килеп барган идем, бик яхшылап бизәп җибәрделәр үземне...

Дәваханә регистратурасындагы белдерү: "Больничныйлар бирми-без! Монда хәтле килгәнсез, димәк, эшегезгә дә барып җитә аласыз!"

Табиб – авыру хатынга:

— Күбрәк саф һавада йөрөгез һәм жылырак киенегез.

Хатын – иренә:

— Табиб миңа диңгезгә барып ял итәргә һәм чәшке тун киеп йөрергә кушты.

— Каравылчының 6 нчы разряды нәрсәне аңлата?

— Димәк, ул инде "Фән һәм тормыш"тагы кроссвордларны чишә.

Яңа диета: 3 көн – соклар гына; 5 көн – боткалар гына; 7 көн – алмалар гына. Аннан соң 3 се, 7 се... Аннан 40 ы...

Кипрда яшәүчеләр жир тетрәүләрдән бер дә курыкмый. Аларның уйлавынча, җимерелүләр никадәр күбрәк булса, шулхәтле туристлар да киләчәк!

Милли кадрлар тәрбияләү сәясәтенә бурычы – хөкүмәт органның акыллы, тәрбияле, тыйнак кешеләрне сайлап алу. Тыйнаклар урлаганнары белән мактанып йөрмәсеннәр, тәрбияләргә тыйнакларның урлауларын күрмәсеннәр, ә акыллылар тыйнак булмаганның һәм тәрбиясезләрне, халык ризасызлык белдермәсен өчен, җайлап торырга тиеш.



САТИРА ҺӘМ
ЮМОР ЖУРНАЛЫ

(СКОРПИОН)

№ 11 2016

**«ТАТМЕДИА» АЖ филиалы директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Ринат АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлеге: Әдила БАҺАВЕТДИНОВА

Марс САБИРОВ

Жаваплы секретарь: Гөлнара ЗАМАЛДИНОВА

Бүлек редакторлары: Людмила САФИУЛЛИНА

Артём СУББОТКИН

Алмаз ХӘМЗИН

Лилия ӘХМӘТОВА

Гүзәл СӨНГАТУЛЛИНА

Дизайнер: Ләйсән ФӘЛӘХОВА

УЧРЕДИТЕЛЕ: «ТАТМЕДИА»

акционерлык җәмгыяте.

Матбугат һәм массакүләм

коммуникацияләре агентлыгы

ярдәмдә оештырылган.

Журнал Элемтә, мәгълүмати технологияләр һәм

массакүләм коммуникацияләр

өлкәсәндә күзәтчекләр итүче Федераль служба

(Роскомнадзор)

идарәсәндә теркәлдә.

Теркәлү саны һәм вакыты:

Эл № ФС77-61789, 18 май, 2015 ел.

Нәшер итүче: **АО «ТАТМЕДИА»**

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

Редакция материалларны

авторларның ризалыгыннан башка

редакцияләү-төзәтү хокукына ия.

Реклама белдерүләренә дәрәжәгә өчен

реклама бирүче җаваплы.

Басма 16 яшьтән өлкәнрәк укучылар өчен чыгарыла.

«Чаян»нан икәннән күрсәтмичә

журнал әсәрләрен файдалану тыела.



Белешмәләр өчен

телефоннар:

(843) 222-06-00,

тел./факс: 222-05-54.

E-mail: chayan@bk.ru

Сайт: chayan.su

16+

**Редакциянең адресы: Декабристлар ур., 2,
ТР, Казан, 420066**

Зинаида ЗАХАРОВА



Сәкинә – күпне күрүче, күпне белүче, тагын да күбрәк белергә теләүче лыгырдавык хатын. Авыл яңалыкларын гына түгел, Америка, Африка яңалыкларын да аннан гына сора инде. Аны идарә, кишет, почта тирәсендә еш күрергә була. Быелгы елда кем өйләнәчәк, кемгә өйләнәчәк, кайсы гаиләдә бәби көтәләр, кемнәр ничек яши, кемнәр ялга кайсы якларга китәргә җыена – Сәкинә барын да белә. “Справочный бюро” дип кушамат та кушканнар үзенә. Ул моңа үпкәләми, киресенчә, горурлана булса кирәк. Көнбагыш янчыгы тотып көнөзын урамда атынып йөри. Көннәрдәр бер көнне, ул авыл идарәсенә кабул итү бүлмәсендә таптанып торганда, рәис янына Газинур бабай килеп керде. Бабай белән авыл рәисенә сөйләшкән сүзләре Сәкинәгә аермачык диярлек ишетелеп торды. Сүз аерылышу турында бара иде, ахрысы. Рәиснең:

— Бу атнада вакыт тыгыз, икенче җомгада Гөлҗамал әби белән килерсез, паспортларыгызны да онытмагыз, — дигән сүзләрен ишеткәч, Сәкинәнең шиге калмады. Пар сандугачлар аерылышалар.

Ул бу яңалыкны да минуты-сәгате белән бөтен авылга таратты. Тикмәгә генә “Кем аерылмый, шулар белми аерылу газаларын”, дип жырламыйлардыр. Күтәрә алырмы икән Гөлҗамал әби бу хәлләрне? Юктыр шул, аерылышу башына җитәр инде әбекәйнең дип, бик кызгандылар әбине авыл хатыннары. Мескеннең нинди гонаһы бар икән соң? Ул бит бөтен гомерен шул оятсыз Газинурга бирде. Гөлҗамал әби генә кеше итте бит аны. Йокидан торышка төче коймагын пешереп, тормышларын тауга таба авыр йөк өстәрәгән алаша кебек җигелеп үзе тартты. Балаларын үзе тәрбияләп үстерде. Шатлык безнең үрдәккә, биш күкәйдән биш бәбкә. Бу хәбәрне ишеткәч, балалары ни дияр? Ни дисеннәр, ычкынгандыр эткәй, диярләр шул. Яшь чагында Газинур читләр белән дә типтергән, дип сөйләделәр. Мөгаен, дөрестер. Утсыз төтен чыкмас. Кеше юкны сөйләмәс. Күрсәтмә Газинурның күрмәгәннәреңне! Идегә таянма, иреңә ышанма, дип халык белми әйтми. Халык әйтсә хак әйтә. Авыл хатыннары Гөлҗамал әбине әй, кызгандылар, ә Газинур картка булган нәфрәтләре артканнан-арта барды. Иллә ел яшәгәннән соң нәрсә булган? Юк, берәү дә белми, ә белергә бик телиләр. Шуннан башланды да инде хәлләр. Кыскасы, кырмыска оясыдай гөж килде Таллы Бүләк авылы.

Авыл апалары өчен Гөлҗамал карчык белән Газинур картның аерылышулары чирәк алмаслык башваткычка әйләнде. Мал-мөлкәтләрен ничек бүләрләр икән, дигән сорау тагын да авыррак иде. Бер сыер, бер сарай, бер мунча, бер йорт. Озак уйлый торгач, апаларда өч версия барлыкка килде. Апаларны бу версияләр өч төркемгә бүлде. Берәүләр:

— Газинур бабайның Себердә яшәүче уллары кайтып алып китә икән, — диде. Икенчеләр шуның нәкъ киресен сөйләде. Себергә Гөлҗамал әби китә икән, имеш. Өченче версия буенча, имеш, Газинур карт йортның үзенә тиешлесең сүтеп алып китә икән, диештеләр. Ә нигә Гөлҗамал әби китми? Нигә төп нигездә ул калырга тиеш? Газинур карт төзегән йорт ич ул, диеште кайберәүләр, бабайны яклап. Үзләрен күрәп хәлләрен сорарга берәү дә батырчылык итмәде, җае да чыкмады.

— Болай да хәсрәтле башларыннан ашкан, каннарына тоз салу ярамас, — диеште берәүләр. Эчләрендә ут кайнаса да, борыннарыннан төтен чыгармыйлар. Ул тешләкләрдән сер алам димә, — диде икенчеләр.

— Кара эшне караңгыда эшләсәң дә, яктыга чыга, вакыты җиткәч белерсез, — диеште авылның иң сабырлары.

Менә көткән җомга килеп җитте. Сәкинә иртән-иртүк, битен дә юмыйча, йомышы булмаса да, Таллы Бүләк парламентына китте. Сәкинә коридорда әби белән бабайны елмаеп каршы алды. “Присидәтел сезне күптән көтә”, — диде ул, шатлыгын яшерә алмыйча. Тегеләр рәис бүлмәсенә кереп китүгә, колагын ишеккә терәде. Эчке бүлмәдән сөйләшкән сүзләр аермачык булып ишетелеп тора. Әби белән бабай көлешеп тә алалар. Бу юләрләргә аерылышу зур шатлык микәнни, дип уйлап куйды Сәкинә.

— Безнең никахыбыз сәвит законнарыннан мең тапкыр олырак, дип тә әйтеп карадым, бабаңны тыңлата алмадым. Вакытыңны әрәм итеп йөргән өчен ачуланма инде, улым, — дип рәистән гафу үтенде әби.


Ә бабай: “Алтын тугебызга балаларга сюрприз булсын дидем, карчык”, — диеп кеткелдәп көлеп җибәрде.

Сәкинә берни дә аңламый торганда, рәиснең: “Котлым, ниһаят сез законлы ир белән хатын булдыгыз”, — дигән сүзләрен ишетеп, чак егылмый калды.

Уйна да, уйла да!

ЧАЯНВОРД

Ринат АБЗАЛОВ тәзедә.



1. Хатын-кызның иң ышанычлы билгесе.
2. Ни өчен кайбер әбиләрнең чәче шәмәхә төскә буялган?
3. Хатын-кызларның сизгерлеген ирләр ничек дип атыллар?
4. Ватанның ашлык амбарларына нәрсә алып бара?
5. Нәрсә ул табигый кайтарып алу?
6. Исәрекле ир исәрекле хатын-кыздан нәрсәсә белән аерыла?
7. Һәрвакыт яхшы кәефле булу өчен нәрсә эшләргә кирәк?

ЖАВАПЛАР

1. Билгесен. 2. Ни өчен кайбер әбиләрнең чәче шәмәхә төскә буялган? 3. Хатын-кызларның сизгерлеген ирләр ничек дип атыллар? 4. Ватанның ашлык амбарларына нәрсә алып бара? 5. Нәрсә ул табигый кайтарып алу? 6. Исәрекле ир исәрекле хатын-кыздан нәрсәсә белән аерыла? 7. Һәрвакыт яхшы кәефле булу өчен нәрсә эшләргә кирәк?

Сынамышларны
Гүзәл СӨНГАТУЛЛИНА
әзерләде.

Чаянвордны чишегез,
номерланган шакмакларда
ике жыр исемен укыгыз.
Журналыбызның
9 нчы санында басылган
чаянвордның тикшерү сүзләре –
“ЯКТЫ ЕЛГА”, “СӘЛИМӘКӘЙ”.

Беренче булып
дөрәс җавап җибәрделәр:

Н. БӘДРИЕВА (Теләче р-ны, Иске Жәри ав.),
Р. ИШМОРАТОВ (Арча р-ны, Урта Сәрдә ав.),
Р. ЙОСЫПОВ (Арча р-ны, Яңа Кишет ав.),
М. МИҢНЕМУЛЛИНА (Балтач р-ны, Норма ав.),
С. ШӘЙХУЛЛИН (Казан).

Жиңүчебез –
Иске Жәридән

Наилә БӘДРИЕВА!

СӘЕР КЕШЕЛӘР

Илдар НӘФИЕВ

Виталий ФЕОКТИСТОВ

Сез дә монда
пальма мае
аркасында, ахрысы...



Рушан ГАТАУЛЛИН

Владимир ИЖБОЛДИН

